

اکابر علماء دیوبند کی علمی دیانت اور فقہی توسع

اکابر علماء دیوبند کی خصوصیات اور امتیازات میں جہاں دین کے تمام شعبوں میں ان کی خدمات کی جامعیت ہے کہ انھوں نے وقت کی ضروریات اور امت کے معروضی مسائل کو سامنے رکھ کر دین کے ہر شعبہ میں محنت کی ہے، وہاں علمی دیانت اور فقہی توسع بھی ان کے امتیازات کا اہم حصہ ہے۔ انھوں نے جس موقف کو علمی طور پر درست سمجھا ہے، کسی گروہی عصیت میں پڑے بغیر اس کی حمایت کی ہے اور مسلمانوں کی اجتماعی ضروریات کے حوالے سے جہاں بھی فقہی احکام میں توسع اختیار کرنے کی ضرورت پیش آئی ہے، انھوں نے اس سے گرینہیں کیا۔

علماء دیوبند کو محمد اللہ تعالیٰ اہل سنت اور حفیت کی علمی اور شعوری ترجیحی کا شرف حاصل ہے جس کا اعتراض عالمی سطح پر کیا جاتا ہے اور ان کے علمی تعارف کی حیثیت رکھتا ہے۔ اکابر علماء دیوبند کو ایک طرف فقہ کی اہمیت و ضرورت سے انکار کی صورت حال کا سامنا تھا اور دوسری طرف ان کا واسطہ اس فقہی جمود سے تھا جس میں جزئیات و فروعات کو بھی کفر و اسلام کا مدار سمجھ لیا جاتا تھا۔ علماء دیوبند نے ان دونوں کے درمیان اعتدال و توازن کا راستہ اختیار کیا اور اہل السنۃ اور احناف کے تاریخی علمی تسلسل کے ساتھ اپنارشتہ قائم رکھا۔

اس بات پر چند واقعی شہادتیں قارئین کی خدمت میں پیش کرنا چاہتا ہوں جس سے اکابر علماء دیوبند کے اعتدال، توازن، توسع اور علمی دیانت کا تجھی اندمازہ کیا جاسکتا ہے۔

امام الطائفہ حضرت مولانا رشید احمد گنگوہی قدس اللہ سرہ العزیز اور مولانا احمد رضا خانؒ اپنے دور کی دو بڑی شخصیات ہیں جن کی طرف دیوبندیت اور بریلویت کی علمی روایت منسوب ہے اور عقائد و احکام دونوں میں ان دو شخصیات کی تعبیرات و تشریحات پران دو اہم مسلکی گروہوں کے علمی شخص کا مدار ہے۔ ان کے دور میں ایک مسئلہ پیش آیا کہ ایک سید ڈڑ کی نے جو عاقلہ بالغی، ایک ایسے شخص سے نکاح کر لیا جس نے خود کو سید طاہر کیا اور حلف اٹھا کر اس کا لقبین دلا یا بگر نکاح کے بعد ظاہر ہو گیا کہ وہ سید نہیں ہے۔ اس پر ڈڑ کے اولیا کو اعتراض ہوا کہ یہ بات ان کے لیے معاشرے میں باعث عار ہے، اس لیے وہ اس نکاح کو قبول نہیں کرتے۔ سوال یہ ہوا کہ ڈڑ کے کی طرف سے دھوکہ دینے کے بعد اولیا کے اعتراض کی صورت میں اس نکاح کی شرعی حیثیت کیا ہے؟ اور اگر نکاح فتح کیا جائے تو اس کی عملی صورت کیا ہوگی؟

اس سوال کے جواب میں مفتی محمد عبد الرحمن برسانی صاحب نے لکھا کہ:

”صورت مذکورہ میں ہندہ کو اولیا کو اختیار فتح کا ہے۔ اس زمانہ میں اگر چہ قاضی نہیں ہے، جب بھی شہر

کے مفتی سے حکم لے کر فتح کر سکتا ہے کہ قائم مقام قاضی کا مفتی ہے۔“

جبکہ مولانا احمد رضا خان نے اس کا جواب یہ دیا کہ:

”یہاں جبکہ وہ کفوٹیں اور ولی کو دھوکہ دیا گیا، دونوں امر سے کچھ تحقیق نہیں ہوا۔ نکاح باطل محسوس رہا۔ بعد ظہور حال زید کی قسم اور تحریر سب مہمل ہے۔“

مگر یہ استثناء اور اس کے جوابات حضرت مولانا رشید احمد گنگوہی کی خدمت میں پیش کیے گئے تو انہوں نے یہ جواب تحریر فرمایا کہ:

”صورت مندرجہ میں اولیا کو حق فتح نکاح کا ہے اور وہ کسی حاکم یا قاضی مسلمان سے رجوع کریں کہ وہ فتح کرے۔ مفتی کو حفیہ کے زد دیک باغیر تکمیل طفین اختیار فتح نہیں ہے۔“

اس پر حضرت شیخ الہند مولانا محمود حسن اور حضرت مولانا محمد منفعت علیؒ کے بھی دستخط ہیں۔ یہ سب فتاویٰ جب دار العلوم دیوبند کے اس وقت کے صدر مفتی حضرت مولانا مفتی عزیز الرحمن دیوبندیؒ کے سامنے رکھے گئے تو انہوں نے اس پر تحریر فرمایا کہ:

”جواب مجبوب اول صحیح ہے۔ اولیا کو اختیار فتح نکاح ہے۔“
یہ علی دیانت کی بات ہے کہ حضرت مولانا مفتی عزیز الرحمن دیوبندیؒ کو خود اپنے مشائخ اور اساتذہ کی رائے پر اطمینان نہیں ہوا تو انہوں نے دوسرے فریق کے موقف کی جمایت کر دی اور مزید دیانت کی بات یہ ہے کہ جب فتاویٰ رشید یہ مرتب کیا گیا تو اس میں یہ سارے جوابات من و عن شامل کر دیے گئے اور اب بھی یہ سوال و جواب ”فتاویٰ رشید یہ“ کا حصہ ہیں۔

میں نے جب یہ فتویٰ پڑھا تو میرے ذہن میں حضرت امام بخاریؓ کے ایک واقعہ کی یاد تازہ ہو گئی جو کسی زمانے میں حضرت مولانا ظفر احمد عثمانی قدس اللہ سرہ العزیزؓ کی کتاب ”توابعد علوم الحدیث“ کے حاشیہ میں حضرت الاستاذ عبد الفتاح ابوغدرہ رحمہ اللہ تعالیٰ کے قلم سے نظر سے گزر تھا۔ اس کا مختصر پس منظر یہ ہے کہ حضرت امام احمد بن حنبلؓ نے مغزلہ کے مقابلہ میں اہل سنت کی ترجیح کرتے ہوئے ”القرآن کلام الله غير مخلوق“ کے عقیدہ پر رخیان برداشت کی تھیں اور قید اور کوڑوں کی سزا میں جھیلی تھیں، مگر ان کے بعد بعض حنابلہ نے اس عقیدہ کی تعبیر و تشریح میں غلو اختیار کرتے ہوئے یہ کہنا شروع کر دیا کہ قرآن کریم کے جو الفاظ ہماری زبانوں پر تلاوت میں آتے ہیں، یہی مخلوق نہیں ہیں تو حضرت امام بخاریؓ نے اس سے اختلاف کیا اور فرمایا کہ ”لفظی بالقرآن مخلوق“۔ اس پر حضرت امام بخاریؓ کے استاذ محترم امام محمد بن بیکی نیسا پوریؓ نے امام بخاریؓ کے گمراہ ہونے کا فتویٰ دے دیا اور فرمایا کہ:

”من زعم لفظی بالقرآن مخلوق فهو مبتدع ولا يجالس ولا يكلم ومن ذهب

بعد هذا الى محمد بن اسماعيل البخاري فاتهماه فانه لا يحضر مجلسه الا من

کان على مذهبہ“

”جو شخص یہ کہتا ہے کہ ”لفظی بالقرآن مخلوق“ وہ بدعتی ہے۔ اس کی مجلس میں نہ بیٹھا جائے اور اس سے کلام نہ کیا جائے اور جو شخص اس کے بعد محمد بن اسماعیل بخاریؓ کی مجلس میں جائے، اسے متمم سمجھا جائے، کیونکہ اس کی مجلس میں وہی جاتا ہے جو اس کے مذهب پر ہوتا ہے۔“

حضرت امام بخاریؓ نے بھی اپنے استاذ حضرت امام محمد بن حیی ذہلیؓ کے شہر میں اپنا حلقة درس قائم کیا تھا، مگر جب امام ذہلیؓ نے یقینی صادر کر دیا: ”لا یساکنی محمد بن اسماعیل فی البلد“ کہ محمد بن اسماعیل اس شہر میں میرے ساتھ نہ رہے تو امام بخاریؓ پورچھوڑنا پڑا اور وہ اپنے طلن بخارا چلے گئے جہاں کے گورنر خالد کے ساتھ ان کا اختلاف ہو گیا اور وہ وہاں سے بھی نکل گئے اور مسافرت کی حالت میں ”خرنگ“ کے مقام پر یہ دعا کرنے کے بعد وفات پا گئے کہ ”اللَّهُمَّ ضاقَ عَلَى الْأَرْضِ بِمَا رَحِبَّ فَاقْبِضْنِي إِلَيْكَ“، یا اللہ، یہ زمین اپنی تمام تر وسعتوں کے باوجود مجھ پر ٹک گئی ہے، اس لیے اب مجھے اپنے پاس بلائے۔ مجھے علماء کرام کے ایک وفد کے ساتھ خرنگ جانے اور امام بخاریؓ کی قبر پر فاتحہ خوانی کی سعادت حاصل ہوئی ہے۔ فا الحمد للہ علی ذالک۔

اس واقعہ کے حوالے سے عام طور پر میں دو باتیں عرض کیا کرتا ہوں۔ ایک یہ کہ اہل سنت کے ہاں عقائد میں بھی تعبیرات و تشریحات کے تنوع اور توسع کی یہ کیفیت ہے کہ امام ذہلیؓ اور ان کے تبعین الفاظ قرآن کے مخلوق ہونے کو ”القرآن کلام الله غير مخلوق“ کے عقیدے کے خلاف اور بدعت قرار دے ہیں، جبکہ امام محمد بن اسماعیل بخاریؓ کو ”لفظی بالقرآن مخلوق“ کہنے پر نیشاپور سے جلاوطن ہونا پڑا ہے، مگر اس کے باوجود دونوں طقوں اور ان کے نمائندہ بزرگوں کو اہل سنت کے مسلمان اموں کا درجہ حاصل ہے اور امت دونوں کے ساتھ نسبت پر فخر کرتی ہے۔ دوسری بات یہ ہے کہ الاستاذ ابو عندهؓ نے اس کے ساتھ یہ بھی بیان فرمایا ہے کہ امام بخاری نے اپنے استاذ محترم امام ذہلیؓ کے اس سخت رویے اور ان کی طرف سے گمراہی کے فتوے اور جلاوطنی کے حکم کے باوجود ان سے روایت ترک نہیں کی اور بخاری شریف میں ان سے تمیں کے لگ بھگ روایات درج کی ہیں۔ یہ علمی دیانت ہے جو ہمارے پرانے اسلاف کی روایات کا حصہ ہے اور اکابر علماء دیوبند نے اس کا تسلسل قائم رکھا ہے۔

اس سلسلے میں دوسراؤاقعہ یہ ذکر کرنا مناسب سمجھتا ہوں کہ میں نے مرکزی جامع مسجد گوجرانوالہ میں حضرت مولانا مفتی عبد الواحد قدس اللہ سرہ العزیز کے معاون اور نائب کے طور پر ذمہ داریاں ۱۹۷۰ء میں سنبھالی تھیں، لیکن اس سے قبل بھی ان کی غیر موجودگی میں جامع مسجد میں جمعہ پڑھانے کا متعدد بار اعزاز حاصل ہو چکا تھا۔ یہاں میں نے اپنے عمومی ماحول سے ایک مختلف بات یہ دیکھی کہ جمعہ کی اذان ثانی مسجد کے اندر خطب کے سامنے لا ڈاپسکر پر نہیں دی جاتی، بلکہ مسجد کی حدود سے باہر امام کے سامنے حوض پر کھڑے ہو کر بغیر لا ڈاپسکر کے دی جاتی ہے، جبکہ گلہڑ میں حضرت والد محترمؓ اور مدرسہ نصرۃ العلوم میں حضرت صوفی صاحبؓ کا معمول یہ تھا کہ موزون جمعہ کی اذان ثانی لا ڈاپسکر پر امام صاحبؓ کے سامنے کھڑے ہو کر دیتا تھا۔

مجھے اس پر الجھن ہوئی تو میں نے حضرت مولانا مفتی عبد الواحدؓ سے دریافت کیا۔ انھوں نے فرمایا کہ ہمارے نزدیک جمعہ کی اذان ثانی مسجد کی حدود سے باہر دینا بہتر ہے اور ہم اسی پر عمل کرتے ہیں۔ مسجد کے ٹھن کے آخر میں جو حوض ہے، وہ مسجد کا حصہ نہیں ہے، اس لیے ہم اعتکاف کرنے والوں کو وہاں تک جانے سے منع کرتے ہیں اور ہمارا موزون جمعہ کی اذان ثانی حوض پر امام کے سامنے کھڑے ہو کر دیتا ہے۔ میں نے اس کے بعد مزید اس مسئلہ کی کریدی کی ضرورت محسوس نہیں کی، اس لیے کہ اس قسم کے جزوی اور فروعی مسائل میں میرا ذوق اور معمول یہ ہے کہ جہاں کسی ذمہ

دار بزرگ کے فتویٰ پر عمل ہو رہا ہو، میں وہاں اسی پر عمل کرتا ہوں اور اسے ڈسٹریب کرنا مناسب نہیں سمجھتا۔

حضرت مولانا مفتی عبدالواحدؒ ہمارے اکابر میں سے تھے، والد محترم حضرت مولانا محمد سرفراز خان صدرؒ کے استاذ تھے اور میں نے کئی بار حضرت والد محترمؒ کو بعض مسائل میں ان سے رجوع کرتے دیکھ رکھا تھا، اس لیے میں بھی کم و بیش بیالیں سال سے ان کے فتویٰ پر عمل کرتا آ رہا ہوں اور اب بھی اس پر کسی نظر ثانی کی ضرورت محسوس نہیں کرتا، لیکن اس کا پہلی مفترکافی عرصہ کے بعد اس وقت میرے علم میں آیا جب حضرت علامہ ڈاکٹر خالد محمود مظلہ العالی کی کتاب ”مطالعہ بریلویت“ سامنے آئی جس میں انھوں نے اس مسئلہ کا تفصیل کے ساتھ ذکر کیا ہے اور یہ بتایا ہے کہ یہ فتویٰ دراصل مولانا احمد رضا خان کا تھا کہ جمکری اذان ثانی مسجد کے اندر نہیں بلکہ مسجد کی حدود سے باہر ہونی چاہیے۔ اس مسئلہ پر مولانا احمد رضا خان بریلویؒ کا اپنے بہت سے معاصر علماء کرام سے تحریری مباحثہ بھی ہوتا رہا اور ان کے معاصر علماء کرام نے، جن میں دیوبندی اور بریلوی دونوں شامل ہیں، ان کے اس فتویٰ سے اتفاق نہیں کیا تھا، مگر ہمارے ہاں مرکزی جامع گوجرانوالہ میں جمکری اذان ثانی مسجد کی حدود سے باہر ہوں پر دیے جانے کا معمول چلا آ رہا ہے۔

تیسرا بات اس حوالے سے یہ گزارش کرتا چاہتا ہوں کہ مزارعۃ یعنی بیانی کا مسئلہ ائمہ احتجاف میں مختلف فیروہا ہے۔ حضرت امام ابوحنیفؓ سے جائز نہیں سمجھتے اور صاحبین یعنی حضرت امام ابویوسفؓ اور امام محمدؓ نے اس کے جواز کا فتویٰ دیا ہے۔ مفتی بقول ہر دور میں صاحبین کے قول کو قرار دیا جاتا رہا ہے اور آج بھی احتجاف کے ہاں اسی فتویٰ پر عمل چاری ہے، لیکن پاکستان میں جب بڑی زمین داریوں اور جاگیر داریوں کو عوامی مفادات اور ضروریات کے لیے کثیر و کرنے کا مسئلہ چلا تو ۲۰۰۴ء میں علماء دیوبند کی سب سے بڑی جماعت جمعیۃ علماء اسلام پاکستان نے یہ موقف اختیار کیا کہ حضرت امام ابوحنیفؓ کا قول اگرچہ مفتی نہیں ہے، لیکن امت کی اجتماعی ضرورت اور مفاد کے لیے اس مرجوح فتویٰ پر عمل کی ضرورت پڑ جائے تو ایسا بھی کیا جاسکتا ہے۔ اس موقف کا تذکرہ جمعیۃ علماء اسلام کے ۱۹۷۷ء کے انتخابی منشور میں موجود ہے اور حضرت مولانا مفتی محمودؓ نے مختلف موقع پر اس کی وضاحت فرمائی ہے۔ چنانچہ حضرت مفتی صاحب کے سوانح نگار مولانا ڈاکٹر عبدالحکیم اکبری کی تصنیف ”مولانا مفتی محمود کی علمی، دینی و سیاسی خدمات“ (صفحہ ۵۰۰) سے اس سلسلے میں ایک اقتباس یہاں نقل کیا جا رہا ہے۔

حضرت مولانا مفتی ولی حسن اولیؒ نے کراچی میں علمائی مجلس کا ذکر کرتے ہوئے اس میں بیان کردہ حضرت مولانا مفتی محمودؓ کے موقف کا یوں تذکرہ فرمایا ہے:

”مزارعۃ کا مسئلہ زیر بحث آیا تو حضرت مفتی صاحبؓ نے بڑی فاضلانہ تقریر فرمائی اور ارشاد فرمایا کہ اس زمانے میں مزارعۃ کی وجہ سے بڑے بڑے فتنے پیدا ہوئے ہیں۔ ہاریوں کو زمیندار غلام سمجھتے ہیں اور چونکہ مسئلہ اختلافی ہے، ائمہ کبار میں سے حضرت امام ابوحنیفؓ اس کے خلاف ہیں، اس لیے ان کے قول پر فتویٰ دیتے ہوئے اگر مزارعۃ کی ممانعت کر دی جائے اور ماکان زمین سے کہا جائے کہ وہ ملازم رکھ کر کاشت کرائیں یا خونکاشت کریں تو کوئی حرج نہیں ہے۔“
یہ سب باتیں عرض کرنے کا مقصد یہ ہے کہ اکابر علماء دیوبند کا طرز عمل جزئیات و فروعات پر اڑائے رہنے اور چند مخصوص فتاویٰ پر جو د اختیار کرنے کا نہیں رہا، بلکہ حالات و زمانہ کے تقاضوں اور امت کی معروضی ضروریات کو سامنے

رکھتے ہوئے پوری علمی دیانت، اعتدال اور فقیہ توسع کے ساتھ امت کے لیے سہوتیں پیدا کرنے اور اصول کے دائرے میں رہتے ہوئے حالات کی ضروریات کو ایڈ جسٹ کرنے کا رہا ہے اور آج بھی اکابر علماء دیوبند کی یہی روایت ہم سب کے لیے مشعل راہ کی حیثیت رکھتی ہے۔

مشترکہ دینی تحریکات اور حضرت امام اہل سنت[ؒ]

تحریک ختم نبوت، تحریک تحفظ ناموس رسالت اور تحریک نفاذ شریعت کے لیے مشترکہ دینی تحریکات میں اہل تشیع کی شمولیت پر ہمارے بعض دوستوں کو اعتراض ہے۔ یہ اعتراض ان کا حق ہے اور اس کے لیے کسی بھی سطح پر کام کرنا بھی ان کا حق ہے۔ اسی طرح اعتراض کو قبول نہ کرنا ہمارا بھی حق ہے جس کے باراء میں ہم نے مختلف موقع پر اپنے موقف کا تفصیل کے ساتھ اظہار کیا ہے اور ضرورت کے مطابق آئندہ بھی یہ سلسلہ جاری رہے گا۔

اس سلسلے میں ہمارے والدگرامی امام اہل سنت حضرت مولانا محمد سرفراز خان صدر رحمہ اللہ تعالیٰ کا نام کثرت سے استعمال کیا جا رہا ہے جو محل نظر ہے اور اس حوالے سے حضرت امام اہل سنتؒ کی زندگی کے چند اہم مرحلے کی طرف توجہ دلانا مناسب معلوم ہوتا ہے:

۵ قیام پاکستان سے قبل حضرت امام اہل سنت مجلس احرار اسلام کے باقاعدہ کارکن رہے ہیں اور یہ بات سب کو معلوم ہے کہ اس دور میں آل انڈیا مجلس احرار اسلام کے سیکرٹری جزل معروف شیعہ عالم دین مولانا مظہر علی اظہر تھے۔

۵ قیام پاکستان کے بعد ۱۹۵۳ء کی تحریک ختم نبوت میں حضرت امام اہل سنت شریک رہے ہیں اور متعدد جلوسوں کی قیادت کی ہے بلکہ از خود گرفتاری دے کر کم و بیش زماں جیل میں رہے ہیں۔ اس تحریک کی قیادت میں اہل تشیع شریک تھے۔

۵ ۱۹۵۱ء میں علامہ سید سلیمان ندوی رحمہ اللہ تعالیٰ کی صادرات میں تمام مکاتب فکر کے اکابر علماء کرام کے طے کردہ ۲۲ متفقہ دستوری نکات کی حضرت امام اہل سنت نے ہمیشہ حمایت کی ہے اور وہ ملک میں ان کے نفاذ کا مسلسل مطالبة کرتے رہے ہیں۔ ان ۲۲ نکات کی ترتیب و تدوین میں بھی اکابر شیعہ علامہ شریک تھے۔

۵ ۷۷ء میں نظام مصطفیٰ کے نفاذ کی تحریک میں حضرت امام اہل سنت نے بھرپور کردار ادا کیا ہے، عوامی جلوسوں کی قیادت کرتے رہے ہیں اور ایک جلوس کی قیادت کر کے از خود گرفتاری پیش کی ہے جس کے نتیجے میں وہ اپنے فرزند مولانا عبدالحق خان بشیر کے ہمراہ ایک ماہ تک ڈسٹرکٹ جیل گوجرانوالہ میں قید رہے ہیں۔ اس تحریک کی قیادت میں بھی اہل تشیع شریک تھے۔

۵ ۷۸ء کی تحریک ختم نبوت میں امام اہل سنتؒ نے حضرت السید مولانا محمد یوسف بنوریؒ کی قیادت میں بھرپور کردار ادا کیا ہے اور اس تحریک کی مرکزی مجلس عمل میں اہل تشیع شریک تھے۔

۵ مشترکہ دینی و سیاسی تحریکات میں جمعیۃ علماء اسلام پاکستان کی شمولیت کے مسئلہ پر اختلاف کے باعث حضرت مولانا قاضی مظہر حسین رحمہ اللہ تعالیٰ، حضرت مولانا عبداللطیف چہلمیؒ اور ان کے رفقانے جمعیۃ سے الگ ہو کر جب تحریک خدام اہل سنت قائم کی تو حضرت امام اہل سنت نے اپنے ان بزرگ دوستوں کے تمام تراہترام اور ان کی دینی

خدمات کے بھر پر اعتراف کے باوجود ان کا ساتھ نہیں دیا اور اس کے بعد بھی جمیعۃ علماء اسلام کے پلیٹ فارم پر مشترکہ دینی تحریکات میں انہوں نے ہمیشہ حصہ لیا ہے۔

۵ حضرت امام اہل سنتؒ کی علامت کے دور میں جب متحده مجلس عمل تشکیل پائی تو انہوں نے عام انتخابات میں متحده مجلس عمل کی کھل کر حمایت کی اور اپنے ساتھیوں کو اس میں کام کرنے کی ہدایت کی، جبکہ متحده مجلس عمل کی قیادت میں اہل تشیع موجود تھے اور اپنے حلقہ سے حضرت امام اہل سنتؒ نے قومی اسمبلی کے لیے متحده مجلس عمل کے جس امیدوار جناب قدرت اللہ بٹ کی حمایت کی، ان کا تعلق جماعت اسلامی سے ہے بلکہ وہ اس وقت جماعت اسلامی ضلع گوجرانوالہ کے امیر تھے۔

متحده مجلس عمل کے قیام کی تائید اور حمایت اس حوالے سے بطور خاص قابل توجہ ہے کہ بعض حضرات یا استدلال پیش کر رہے ہیں کہ حضرت امام اہل سنتؒ نے ”ارشاد الشیعہ“ تصنیف کر کے دینی تحریکات میں اہل تشیع کی شمولیت کے حوالے سے اپنے سابقہ موقف سے رجوع کر لیا تھا، حالانکہ ارشاد الشیعہ کا سن تصنیف ۱۹۸۷ء ہے جبکہ متحده مجلس عمل کا قیام ان کی عمر کے آخری دور میں جzel پوری مشرف کے زمانے میں ہوا تھا۔

ذکورہ تفصیلات کی روشنی میں اپنے ان دوستوں سے میری گزارش ہے کہ وہ دینی تحریکات میں اہل تشیع کی شمولیت پر اپنے اعتراض کا حق ضرور استعمال کریں اور اس کے لیے جائز حدود میں مہم بھی چلاں ہیں، لیکن مشترکہ دینی تحریکات کی حد تک اس سلسلے میں امام اہل سنتؒ حضرت مولانا محمد سرفراز خان صفر رگنا نام استعمال نہ کریں، اس لیے کہ امام اہل سنتؒ خود زندگی بھرا یہی تحریکات کا حصہ رہے ہیں۔

چند بزرگ علماء کا انتقال

گزرشہ دونوں چند محترم دوست اور بزرگ علمائے کرام انتقال کر گئے جن کی جدائی کا صدمہ ہمارے دینی و علمی حلقوں میں مسلسل محسوس کیا جا رہا ہے۔

۵ شیخ الحدیث حضرت مولانا قاضی عصمت اللہ رحمہ اللہ تعالیٰ کا انتقال ملک کے علمی و دینی حلقوں کے لیے صدمہ و رنج کا باعث بنا ہے۔ انا اللہ و انا الیہ راجعون۔ ان کے والد محترم حضرت مولانا قاضی نور محمد صاحب رحمہ اللہ تعالیٰ ہمارے اکابر بزرگوں میں سے تھے جنہوں نے پون صدی قبل گوجرانوالہ میں توحید و سنت کے پرچار اور علماء دیوبند کے مسلک کے فروغ و تعارف میں کلیدی کردار ادا کیا۔ حضرت مولانا قاضی عصمت اللہ صاحبؒ نے ۸۰ برس سے زیادہ عمر پائی اور زندگی بھر دینی علوم کی تدرییس و ترویج میں مصروف رہے۔ ۱۹۷۷ء میں انہوں نے قاعد دیدار شنگھ کے حلقہ سے جمیعۃ علماء اسلام پاکستان کی طرف سے پاکستان قوی اتحاد کے نکٹ پر قومی اسمبلی کے ایکشن میں بھی حصہ لیا۔ وہ دینی تحریکات میں ہمیشہ سرگرم رہے اور ان کے ہزاروں تلاانہ ملک کے مختلف حصوں میں دینی خدمات سر انجام دے رہے ہیں۔ اللہ رب اعزت انہیں جنت الفردوس میں اعلیٰ مقام عطا فرمائیں اور پس ماندگان اور سوگواروں کو صبر جبھل کی توفیق سے نوازیں۔ آمین یا رب العالمین

۵ حضرت مولانا محمد الطافؒ جمیعۃ علماء اسلام کے بزرگ راہ نماؤں میں سے تھے جن کا گزرشہ دونوں حافظ آباد

میں انتقال ہو گیا ہے۔ ان اللہ و انالیہ راجعون۔ ان کا تعلق وادی سکیسر کے گاؤں کوٹی سے تھا۔ وہ جامعہ علوم اسلامیہ بخاری ٹاؤن کراچی کے فضل تھے اور حضرت السید مولانا محمد یوسف بنوریؒ کے شاگرد تھے۔ ۱۹۶۱ء میں حافظ آباد آئے، مرکزی جامع مسجد قدیم کی خطابت سنبھالی اور مدرسہ اثر فیہ قرآنیہ میں تدریسی خدمات سر انجام دیتے رہے۔ وہ جدید عالم دین، بے باک خطیب، تجربہ کار مدرس اور مجھے ہوئے سیاسی راہنمائی تھے۔ انھوں نے حضرت درخواستی، حضرت مولا نا غلام غوث ہزاروی، حضرت مولا نامفتی محمود اور حضرت مولا نا محمد سرفراز خان صدر کے ساتھ مسلسل جماعتی محنت کی اور اس کے بعد مولا نا فضل الرحمن کے ساتھ پورے عزم واستقامت کے ساتھ وابستہ رہے۔ انتہائی نیک، خدا ترس اور حق گو بزرگ تھے۔ طویل علاالت کے بعد ۸۰ برس کے لگ بھگ عمر میں انھوں نے وفات پائی۔ اللہ تعالیٰ ان کی خدمات کو قبول فرمائیں، جنت الفردوس میں اعلیٰ مقام سے نوازیں اور پس مانگان کو صبر جیل کی توفیق دیں۔ آمین یا رب العالمین

۵ مولا نا سید عبدالمالک شاہ میرے بہت پرانے دوست اور ساتھی تھے، جامعہ نصرۃ العلوم گوجرانوالہ میں استاذ الحدیث تھے اور جمیعت علماء اسلام کے سرگرم راہنماؤں میں ان کا شمار ہوتا تھا۔ ان کا تعلق مفکر اسلام حضرت مولا نامفتی محمود کے گاؤں سے تھا اور وہ مفتی صاحب کے معتمد کارکنوں میں سے تھے۔ دارالعلوم حقانیہ کوڑہ خٹک سے تعلیم حاصل کی اور اسی دور میں جمیعت طلباء اسلام اور جمیعت علماء اسلام کی تحریکی سرگرمیوں کا حصہ بن گئے۔ حضرت والد محترم اور حضرت صوفی صاحب کے ساتھ گھری محبت و عقیدت رکھتے تھے۔ میراں کے ساتھ پہلا تعارف غالباً ۱۹۷۲ء کی تحریک ختم نبوت کے دوران ہوا اور پھر تحریکی رفاقت زندگی بھر جاری رہی۔ جمیعت علماء اسلام دھھوں میں بھی تو ہم دھوں ایک دوسرے کے مقابل کیمپوں میں تھے، مگر باہمی روابط، دوستی اور تعاون میں اس دور میں بھی کوئی فرق نہیں آیا۔ وہ ان دھوں مدرسہ انوار العلوم میں مدرس تھے اور میں مرکزی جامع مسجد کا خطیب ہوں۔ وہ اپنے کمپ کے لیے متحرک تھے اور میں اپنے کمپ کے لیے متحرک تھا۔ وہ ایم آرڈی میں تھے اور میں اس کا شدید خلاف تھا، لیکن اس باہمی مجاز آرائی کے دور میں بھی متعدد بار ایسا ہوا کہ پولیس ان کی تلاش میں ہوتی اور وہ میرے دفتر کے عقبی کمرے میں پناہ گزین ہوتے تھے۔

۱۹۷۵ء میں مسجد نور گوجرانوالہ کو مکمل اوقاف کی تحویل میں دیے جانے کے فیصلے کے خلاف عوامی تحریک چلانے کا فیصلہ کیا گیا تو اس تحریک کو مقتض کرنے اور مریوط طور پر چلانے میں مولا نا سید عبدالمالک شاہ، ڈاکٹر غلام محمد، نوید انور نوید ایڈ و کیٹ مرحوم، صوفی رستم علی قادر اور علامہ محمد احمد لہٰھیانوی سب سے زیادہ متحرک رہے۔ انھی کی شباتہ روز محنت کے نتیجے میں تحریک کامیاب ہوئی اور حکومت کو مسجد نور اور مدرسہ نصرۃ العلوم کو تحویل میں لینے کا نوٹیفیکیشن واپس لیتا پڑا۔ اس لحاظ سے شاہ صاحب مدرسہ نصرۃ العلوم کے محسن بھی تھے کہ ان کی شبانہ روز محنت اس مسجد و مدرسے کی آزادی کو برقرار رکھنے کا ذریعہ بنی۔

وہ گزشتہ کم و بیش پندرہ سال سے جامعہ نصرۃ العلوم کے استاذ تھے اور دوسرہ حدیث میں عام طور پر مسلم شریف ان کے زیر درس رہتی تھی، جبکہ علوم و فنون کی دیگر کتابیں بھی انہوں نے مسلسل پڑھائیں اور ایک مختتی اور کامیاب مدرس کے طور پر شہرت حاصل کی۔ جمیعت علماء اسلام اور مولا نا فضل الرحمن کے ساتھ ان کا تعلق اور وفاداری قابل ذکر، بلکہ

قابل ریکھ تھی۔ مشکل ترین حالات میں بھی انہوں نے یہ ساتھ بھایا اور خوب نبھایا۔ وہ ایک عرصے سے پبار تھے، شوگر کی وجہ سے ان کے ایک پاؤں کا انگوٹھا چند سال قبل کا ٹھاپرا تھا، مگر اس موزدی مرض نے ان کا چیچانہ چھوڑا۔ گزشتہ دنوں ڈاکٹروں نے ان کی ایک ٹانگ کاٹ دی اور اس کا علاج چل رہا تھا کہ معدے نے کام چھوڑ دیا۔ حوصلہ مندا دی تھے، بیماری اور محدودی کے باوجود جماعتی اور مسلکی کاموں میں ہمیشہ متحرک رہے۔

بیماری کے لیام میں انہوں نے خواہش کا انتہا کیا کہ ان کا جنازہ مولا نافضل الرحمن پڑھائیں اور کوشش کی جائے کہ انہیں قبر کے لیے گوجرانوالہ کے بڑے قبرستان میں حضرت مولانا صوفی عبدالحید سواتی کے قریب جگہ مل جائے۔ مولا نافضل الرحمن تو انتہائی کوشش کے باوجود جنازے تک نہ پہنچ سکے اور نمازہ جنازہ حضرت حافظ ناصر الدین خاکواني مدظلہ نے جامعہ نصرۃ العلوم میں رات کے دس بجے پڑھائی، البتہ قبر کی جگہ انہیں حسب خواہش حضرت صوفی صاحب کے قدموں میں اور اپنے پرانے ساتھی مولانا اللہ یار خان کے پہلو میں مل گئی۔ جنازے میں مولانا عبدالغفور حیدری شریک ہوئے، جبکہ مولا نافضل الرحمن اگلے روز صحیح تعریت کے لیے تشریف لائے، اللہ تعالیٰ حضرت شاہ صاحب کو کروٹ کروٹ جنت نصیب فرمائیں اور ان کے پس ماندگان کو صبر جیل کی توفیق عطا فرمائیں، آئین یارب العالمین۔

۵ مولانا میاں عبدالرحمن کا تعلق بالاکوٹ کے علاقے سے تھا۔ ان کے والد محترم حضرت مولانا محمد ابراہیم نے لاہور کے معروف بازار انارکلی میں ڈیرہ لگایا اور عمر بھروسہ حق کی آواز بلند کرتے رہے۔ شیخ اشیف حضرت مولانا احمد علی لارہنی اور حافظ الحدیث حضرت مولانا محمد عبداللہ درخواستی سے خصوصی تعلق رکھتے تھے اور جمیعت علماء اسلام کے سرگرم راہ نماؤں میں سے تھے۔ ان کے مزار میں حق گوئی دبدبہ ہر شخص محسوس کرتا تھا اور ان کے ہاتھ میں لاثی ہوتی تھی، جس کی وجہ سے ان کا لقب بھی مولانا محمد ابراہیم ڈنڈے والے پڑگیا تھا۔ انارکلی بازار کی مسجد کے دروازے پر ایک چھوٹی سی دکان میں، جسے دکان کہنا بھی شاید مبالغہ ہو، شہد کا ہلکا چکلا کاروبار کرتے تھے اور عزت و آبرو کے ساتھ حق گوئی کا پرچم بلند رکھتے تھے۔ مولانا میاں عبدالرحمن ان کے فرزند اور جانشین تھے اور انہی کے اوصاف اور ویاہات کے امین تھے۔ جامعہ مدینہ کریم پارک سے تعلیم حاصل کی، حضرت مولانا سید حامد میاں اور حضرت مولانا عبد اللہ انور سے ارادت کا گہر اتعلق تھا اور جمیعت علماء اسلام کی دینی و سیاسی جدوں جہدان کی ہمیشہ جوان گاہ رہی۔ مجھے باپ بیٹا دنوں کی شفقت و محبت ہمیشہ حاصل رہی اور خصوصی دعاوں کے ساتھ جماعتی کاموں میں سر پرستی اور معاونت سے بھی بہرہ و فرماتے تھے۔ لاہور کے دینی اجتماعات میں اکثر ویژتھر ان سے ملاقات ہوتی تھی اور وہ اپنے مسلم کے تمام حلتوں کو یکساں طور پر نوازتے تھے۔ انہیں لاہور کے دینی حلقوں میں دینی تحریکات کے سر پرست کے طور پر پہچانا جاتا تھا اور وہ ہر دینی تحریک اور مسلکی جدوجہد میں پیش پیش نظر آتے تھے۔

گزشتہ جعمرات کو ایک سفر کے دوران یہ اطلاع ملی مولانا میاں عبدالرحمن مانسہرہ میں ایک دینی اجتماع میں شرکت کے بعد واپس جاتے ہوئے ٹریک حادثہ کا شکار ہو کر شہید ہو گئے ہیں۔ ایک مشقق دوست اور مختص جماعتی و مسلکی راہ نما کی اچانک اور حادثاتی وفات پر بے حد صدمہ ہوا۔ اللہ تعالیٰ انہیں کروٹ کروٹ جنت نصیب کریں اور پس ماندگان کو صبر جیل کی توفیق عطا فرمائیں، آئین، یارب العالمین۔